

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

ശ്രീകവിതാർകികസിംഹസ്യ സർവതന്ത്രസ്വതന്ത്രസ്യ
ശ്രീമദ്വേദകടനാമസ്യ വേദാന്താചാര്യസ്യ കൃതിഷു
യാദവാദ്യുദയേ മഹാകാവ്യേ

॥ പ്രഥമഃ സർഗഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

॥ പ്രഥമഃ സർഗഃ ॥

ശ്രീമാൻ വേങ്കടനാഥായഃ കവിതാർകികകേസരി |

വേദാന്താചാര്യവർയോ മേ സന്നിധത്താം സദാ ഹൃദി ॥

വന്ദേ ബൃന്ദാവനചരം വൽലവീജനവൽലഭം |

ജയന്തിസംഭവം ധാമ വൈജയന്തിവിഭുഷണം ॥ 1.1 ॥

യദേകൈകഗുണപ്രാന്തേ ശ്രാന്താ നിഗമവന്ദിനഃ |

യമാവദ്യർണനേ തസ്യ കിമുതാൻയേ മിതമ്പചഃ ॥ 1.2 ॥

ശക്ത്യാ ശൗരികമാസ്യാദഃ സ്ഥാനേ മന്ദധിയാമപി |

അമൃതം യദി ലഭ്യേത കിം ന ഗൃഹ്യേത മാനവൈഃ ॥ 1.3 ॥

വസുധാശ്രോത്രജ്ഞേ തസ്മിൻ വ്യാസേ ച ഹൃദയസ്ഥിതേ |

അന്യേപി കവയഃ കാമം ബഭൂവുരനപത്രപഃ ॥ 1.4 ॥

സ കവിഃ കഥ്യതേ സ്രഷ്ടാ രമതേ യത്ര ഭാരതീ |

രസഭാവഗുണീഭൂതൈരലങ്കാരൈർഗുണോദയൈഃ ॥ 1.5 ॥

തദാത്യേ നൂതനം സർവമായത്യാം ച പുരാതനം |

ന ദോഷായൈതദുഭയം ന ഗുണായ ച കൽപതേ ॥ 1.6 ॥

പ്രവൃത്താമനഘേ മാർഗേ പ്രമാദ്യന്തിമപി ക്വചിത് |

ന വാചമവമൻയന്തേ നർതകീമിവ ഭാവുകാഃ ॥ 1.7 ॥

വിഹായ തദഹം വ്രീഡാം വ്യാസവേദാർണവാമൃതം |

വക്ഷ്യേ വിബുധജീവാതും വസുദേവസുതോദയം ॥ 1.8 ॥

ക്രീഡാതുലികയാ സ്വസ്തിൻ കൃപാരൂഷിതയാ സ്വയം |
ഏകോ വിശ്വമിദം ചിത്രം വിഭുഃ ശ്രീമാനജീജനത് || 1.9 ||

ജഗദാഹ്ലാദനോ ജജ്ഞൈ മനസസ്തസ്യ ചന്ദ്രമാഃ |
പരിപാലയിതവ്യേഷു പ്രസാദ ഇവ മൂർത്തിമാൻ || 1.10 ||

യദപത്യസമുദ്ഭൂതഃ പുൺയകീർതിഃ പുരുരവാഃ |
സതാമാഹിതവഹ്നീനാം വിഹാരസ്ഥേയതാം യയൗ || 1.11 ||

സമവർധത തദ്ദംശഃ ഉപർയുപരി പർവഭിഃ |
യശോമുക്താഫലൈര്യസ്യ ദിശോ ദശ വിഭുഷിതാഃ || 1.12 ||

ബഭൂവ നഹുഷസ്തസ്മിൻ ഐരാവത ഇവാംബുധൗ |
യമിന്ദ്രവിഗമേ ദേവാഃ പദേ തസ്യ ന്യവീവിശൻ || 1.13 ||

നരേന്ദ്രാഃ പൃഥിവീചക്രേ നാമചിഹ്നൈരലക്യതാഃ |
ജംഗമാസ്തസ്യ വീരസ്യ ജയസ്തംഭാ ഇവാദവൻ || 1.14 ||

ശക്തിരപ്രതിഘ്നാ തസ്യ ശാത്രവൈരപി തുഷ്ടുവേ |
യമാവത് സാധകസ്യേവ യാവദർഥാ സരസ്വതീ || 1.15 ||

വീരോ രസ ഇവോത്സാഹാനഹുഷാദഭ്യജായത |
യയാതിർനാമ യേനൈന്ദ്രമർധാസനമധിഷ്ഠിതം || 1.16 ||

വിശാലവിപുലോത്തുംഗേ യദ്ബാഹുശിഖരാനതരേ |
ആസീദ്വിരശ്രിയാ സാർധം ഭൂമിരർധാസനേ സ്ഥിതാ || 1.17 ||

നിദേശം തസ്യ രാജാനോ ന ശേകുരതിവർതിതും |
പ്രാപ്തസ്വപരനിർവാഹം പ്രമാണമിവ വാദിനഃ || 1.18 ||

തടാകമിവ താപാർതാസ്തമിന്ദ്രമിവ നിർജരാഃ |
ഭാവാ ഇവ രസം ഭവ്യാഃ പാർഥിവാഃ പർയുപാസത || 1.19 ||

യദുർനാമ തതോ ജ്ജേണ യത്സന്തതിസമുദ്ഭവൈഃ |
സമാനഗണനാലേവ്യേ നിസ്സമാനൈർനിഷദ്യതേ || 1.20 ||

ദേഹീതി വദതാം പ്രായഃ പ്രസീദൻ പ്രത്യുവാച സഃ |
ലലിതധ്വനിദിർലക്ഷ്മീലീലാകമലഷ്ടപദൈഃ || 1.21 ||

സ ച വൃത്തവിഹീനസ്യ ന വിദ്യാം ബഹുമന്യത |
ന ഹി ശുഭേതി ഗൃഹ്യേത ചതുർഥീചന്ദ്രചന്ദ്രികാ || 1.22 ||

അപുനഃ പ്രാർഥനീയസ്യ പ്രാർഥിതാധികദായിനഃ |
അർഥിനഃ പ്രഥമേ തസ്യ ചരമാൻ പര്യപൂരയൻ || 1.23 ||

ശരാണാം ശാത്രവാണാം ച സന്ധാനേന മഹൗജസഃ |
തസ്യ നിർധൂതലക്ഷണ ദ്വിഃ ക്വചിന്നാപ്യഭൂയത || 1.24 ||

യുക്തദണ്ഡമമിത്രാണാം കൃതാന്തം സമവർതിനം |
ദക്ഷിണം ലോകപാലം തമമന്യന്ത ദിവൗകസഃ || 1.25 ||

യശഃ പ്രസൂനസൂരഭിഃ യദുസന്താനപാദപഃ |
ബഭൂവ വിബുധപ്രീത്യൈ ബഹുശാഖഃ ക്ഷമാതലേ || 1.26 ||

വംശേ സമഭവത് തസ്യ വസുദേവഃ ക്ഷിതീശ്വരഃ |
ജനകഃ പ്രാഗ്ഭവേ യോഭൂത് ദേവദാനവയുമയോഃ || 1.27 ||

ആനകാനാഞ്ച ദിവ്യാനാം ദുന്ദുഭീനാഞ്ച നിസ്വനൈഃ |
സഹ ജാതം യമാചഖ്യുരാഖ്യയാസ്ത്വനകദുന്ദുഭിം || 1.28 ||

തേന നിർമലസത്യേന വിനിവൃത്തരജസ്തമാഃ |
ജഗതീ ശാന്തമോഹേവ ധർമോച്ഛ്യാസവതീ ബഭൗ || 1.29 ||

സ വിഷ്ണുരിവ ലോകാനാം തപനസ്തേജസാമിവ |
സമുദ്ര ഇവ രത്താനാം സതാമേകാശ്രയോഭവത് || 1.30 ||

പ്രഖ്യാതവിഭവേ പത്ത്യൗ തസ്യ പൂർവം പ്രജാപതേഃ |
രോഹിണീ ദേവകീരുപേ മനുഷ്യത്യേ ബഭൂവതുഃ || 1.31 ||

അക്ഷുദ്രഗതിശാലിൻയോഃ തയോരൻയോൻയസക്തയോഃ |
ഐകരസ്യമഭൂത് പത്യാ ഗംഗായമുനയോരിവ || 1.32 ||

സ താഭ്യാമനുരൂപാഭ്യാം സമതുഷ്യത് സമേയിവാൻ |
വ്യക്തിഹേതുരഭ്യേന സപർയങ്കസ്യ ശാർംഗിണഃ || 1.33 ||

അലിപ്ത ന സാമ്രാജ്യം സോഽർഥകാമപരാങ്മുഖഃ |
യദ്യുച്ഛാഗതമൈശ്വര്യമാനുൺയരുചിരൻവഭൂത് || 1.34 ||

കയാചിദശരീരിൺയാ വാചാ വ്യവസിതായതിഃ |
ദേവകീം വസുദേവഞ്ച കംസഃ കാരാമയോജയത് || 1.35 ||

സ കാലാതിബലഃ കംസഃ കാലനേമിരനേഹസാ |
സർവ ദൈതേയസത്ത്യാനാം സമാഹാര ഇവോദിതഃ || 1.36 ||

ഏതസ്മിന്നന്തരേ ദേവീ മേരുമധ്യമുപേയുഷഃ |
പ്രജാപതിമുഖാൻ ദേവാൻ പ്രാഹ സാഗരമേഖലാ || 1.37 ||

വിദിതം ഭവതാം ദേവാഃ ! വിശ്വരൂപേണ വിഷ്ണുനാ |
മഹീയാൻ ധർമശീലേഷു ഭാരോ യത്തന്നിവേശിതഃ || 1.38 ||

അധർമനിഘ്നൈരധുനാ ധർമസേതുവിഭേദകൈഃ |
അസംഖ്യൈരഭ്യുതൈസ്തുംഗൈഃ ക്രമ്യേ രാക്ഷസപർവതൈഃ || 1.39 ||

അത ആലോചിതജഗദ്ധിതൈഃ സുരഗണൈഃ സ്വയം |
ന പതാമി ന ഭിദ്യേ ച യഥാഹം ക്രിയതാം തഥാ || 1.40 ||

ഇതി തേ ഭൂതധാരിൺയാ നിസൃഷ്ടാർഥാ ദിവൗകസഃ |
അവിദുസ്സത്പ്രിയസ്യൈവ തദ്ഭാരഹരണം ക്ഷമം || 1.41 ||

പുരസ്ത്യത്യ ജഗദ്ധാത്രിം മനസോഽപി പുരസ്സരാഃ |
ദുഗ്ധോദധിശയം ദേവം ദൂരമേത്യാദിതുഷ്ടുവുഃ || 1.42 ||

ത്രിവേദീമധ്യദീപ്തായ ത്രിധാജ്ഞേ പഞ്ചഹേതയേ |
വരദായ നമസ്തുഭ്യം ബാഹ്യന്തര ഹവിർഭുജ്ഞേ || 1.43 ||

അനന്യാധീനമഹിമാ സ്യാധീനപരവൈഭവഃ |
ദയാധീനവിഹാരസ്ത്വം പ്രണതാൻ പരിപാഹി നഃ || 1.44 ||

സ ഭവാൻ ഗുണരത്നൗഘെഘർദീപ്യമാനോ ദയാംബുധിഃ |
തനോതി വ്യൂഹവിഭവൈഃ തരംഗൈരിവ താണധവം || 1.45 ||

ത്വദേകവ്യഞ്ജിതൈരാദൗ ത്വദന്യേഷ്യനിദമ്പരൈഃ |
നിഗമൈരനിഗമ്യം ത്വാം കഃ പരിച്ഛേത്തുമർഹതി || 1.46 ||

അമിതസ്യ മഹിമ്നേ പ്രയാതും പാരമിച്ഛതാം |
വിതഥാ വേദപാന്മാനാം യത്ര സായംഗൃഹാ ഗതിഃ || 1.47 ||

നമ്യസ്യ നമതഃ ക്ഷുദ്രാൻ വരദസ്യ വരാർഥിനഃ |
പുത്രൈഃ പിതൃമതഃ ക്രീഡാ കഥം തേ കേന വർണ്യതേ || 1.48 ||

നടവദ് ഭൂമികാഭേദൈർനാഥ ദീവ്യൻ പൃഥഗ്ഗിയൈഃ |
പുംസാമനന്യഭാവാനാം പുഷ്പാസി രസമദ്ഭൂതം || 1.49 ||

ബ്രഹ്മാദിസ്തംബപർയന്തവിചിത്രാകുരശാലിനാം |
സലിലം കർമകന്ദാനാം ക്രീഡൈവ തവ കേവലം || 1.50 ||

നിരാധാരനിജസ്ഥേജ്ഞോ നിരുപാധികശേഷിണഃ |
നിരപേക്ഷനിയന്തുസ്തേ നിസ്സമാഭ്യധികാ ഗുണാഃ || 1.51 ||

അനാവിലധിയാമന്തശ്ചിന്താമണിരിവ സ്തുരൻ |
ദിശസ്യദിമതം സർവമതിരസ്താർയദീധിതിഃ || 1.52 ||

സംസാരമരുകാന്താരേ പരിശ്രാന്തസ്യ ദേഹിനഃ |
ത്വദ്ഭക്ത്യമൃതവാഹിൻയാമാദിഷ്ടമവഗാഹനം || 1.53 ||

ദുരിതോദൻവദാവർതേ ഘൂർണമാനസ്യ ദുഃഖ്യതഃ |
സമഗ്രഗുണസമ്പന്നഃ താരകസ്ത്വം പ്ലവോ മഹാൻ || 1.54 ||

അപരിച്ഛിദ്യമാനസ്യ ദേശകാലാദിഭിസ്ത്വ |
നിദർശനം ത്വമേവൈകഃ ത്വദൻയദ്യതിരേകതഃ || 1.55 ||

അകർതുമഖിലം കർതുമൻയമാകർതുമപ്യലം |
സങ്കൽപസചിവഃ കാലേ ശക്തിലേശഃ സ താവകഃ || 1.56 ||

യൻമൂലമഖിലം കാർയം യദമൂലമധീമഹേ |
ലക്ഷ്യം തദസി യോഗാനാം ലക്ഷ്മീകൗസ്തുഭലക്ഷണം || 1.57 ||

ത്രിവർഗമപവർഗം വാ പ്രതിലബ്ധും പ്രയന്ത്യതാം |
പ്രലയേഷ്യപി ദീർഘായുഃ പ്രതിഭൂസ്ത്വദനുഗ്രഹഃ || 1.58 ||

യദേകമക്ഷരം ബ്രഹ്മ സർവാല്ലായസമൻവിതം |
താരകം സർവജ്ഞാനാം തത് ത്വം തവ ച വാചകം || 1.59 ||

ത്വദാലംബിതഹസ്താനാം ദവാദുൻമജ്ജതാം സതാം |
മജ്ജതഃ പാപജാതസ്യ നാസ്തി ഹസ്താവലംബനം || 1.60 ||

അനൻയരക്ഷാവ്രതിനം ചാതകവ്രതചാരിണഃ |
ഭവന്തമവലംബന്തേ നിരാലംബനഭാവനം || 1.61 ||

അനിദമ്പൂർവനിദ്രാണാമനസ്തമയഭാനുമാൻ |
ആപാദയസി പുംസാം ത്വമപുനസ്ത്യാപജാഗരം || 1.62 ||

ത്വദേകശരണാനാം ത്വം ശരണാഗതജീവനഃ |
വിപദം നഃ ക്ഷിപ ക്ഷിപ്രം തമിസ്രാമിവ ഭാസ്കരഃ || 1.63 ||

സതി സൂർയേ സമുദ്യന്തഃ പ്രതിസൂർയാ ഇവാസുരാഃ |
ജഗദ്ബാധായ ജായന്തേ ജഹി താൻ സ്വേന തേജസാ || 1.64 ||

സ ദൈത്യഹത്യാമിച്ഛദ്ഭിഃ സുരൈരേവമഭിഷ്ടുതഃ |
അനന്യദ്യശ്യഃ സഹസാ ദയയാ ദർശനം ദദൗ || 1.65 ||

തതസ്തം ദദ്യശൂർഭേവാഃ ശേഷപർയങ്കമാസ്ഥിതം |
അധിരൂഢശരൻമേഘമന്യാദ്യശമിവാംബുദം || 1.66 ||

പത്യാ സഹ നിഷേദുഷ്യാ പദ്മലക്ഷണലക്ഷ്യയാ |
സ്വേച്ഛയൈവ ശരീരിൺയാ സൂചിതൈശ്ചർയസമ്പദം || 1.67 ||

സുകുമാരസുഖസ്സർശസുഗന്ധിഭിരലക്യതം |
സ്വവിഗ്രഹഗുണാരാമപ്രസൂനൈരിവ ഭൂഷണൈഃ || 1.68 ||

ആരഞ്ജിത ജഗന്നൈത്രൈരന്യോന്യ പരികർമിതൈഃ |
അംഗൈരമിതസൗന്ദര്യൈരനുകൽപിതഭൂഷണം || 1.69 ||

ഉത്തേജിതജയോത്സാഹമായുധൈരനഘോദ്യമൈഃ |
ശൗർയവിക്രമശക്ത്യാദ്വൈഃ സഹജൈഃ സ്വഗുണൈരിവ || 1.70 ||

സ്വകാന്തിജലധേരന്തസ്സിദ്ധസംഹനനം സ്വതഃ |
മഹിച്ഛാ ജാതവൈചിത്ര്യം മഹാനീലമിവോദിതം || 1.71 ||

ശ്രുതിരൂപേണ വാഹേന ശേഷകങ്കണശോഭിനാ |
സ്യാംഘ്രിസൗരഭദിഗ്ധേന ദത്തസംഗ്രാമദോഹലം || 1.72 ||

സ്വവേത്രസ്തന്ദ നിഃസ്തന്ദനേതവ്യേന നിവേദിതം |
ഭക്തിനമ്രേണ സേനാന്യാ പ്രതിശൃൺവന്തമിംഗിതൈഃ || 1.73 ||

അനപായം തമാദിത്യമക്ഷയം താരകാധിപം |
അപാരമദ്യതാംഭോധിമമന്യന്ത ദിവൗകസഃ || 1.74 ||

അഭയോദാരഹസ്താഗ്രമനഘസ്യാഗതസ്തിതം |
അവേക്ഷ്യ വിബുധാ ദേവമലഭന്ത ദൃശോഃ ഫലം || 1.75 ||

തസ്മൈ വിജ്ഞാപയാമാസുഃ വിദിതാർത്ഥായ നാകിനഃ |
നിഹതാശേഷദൈത്യായ നിദാനം സ്യാഗതേഃ പുനഃ || 1.76 ||

ത ഇമേ ക്ഷത്രിയാ ഭൂത്യാ ക്ഷോഭയന്തി ക്ഷമാമിമാം |
തവ തേജസി യൈർനാഥ ദനുജൈശ്ശൂലഭായിതം || 1.77 ||

ചതുർണാം പുരുഷാർത്ഥാനാം പ്രസവോ യത്സമാശ്രയാത് |
ഹവ്യകവ്യപ്രസൂരേഷാ ദീർഘതേ ദൈത്യഭാരതഃ || 1.78 ||

ജാതാ നിഖിലവേദാനാമുത്തമാംഗോപധാനതഃ |
ത്വത്പാദകമലാദേഷാ ത്വദേകാധീനധാരണാ || 1.79 ||

യദി ന ത്വരതേ നാഥ ! ഭാരവ്യപനയേ ഭവാൻ |
പ്ലാവയിഷ്യന്ത്യദൻവന്തഃ പൃഥ്വിവീം പൃഥുവീചയഃ || 1.80 ||

കരുണാധീനചിത്തേന കർണധാരവതീ ത്വയാ |
മാവ്രസീദതു പൃഥ്വീയം മഹതീ നൗരിവാംഭസി || 1.81 ||

രശനാരത്തരുപേണ പയോധിരശനാ ത്വയാ |
പ്രശാന്ത ദനുജക്ലേശാ പരിഷ്കരണമർഹതി || 1.82 ||

കംസപ്രഭൃതിഭിഃ സേയം ശൽയൈരിവ സമുദ്ധ്യതൈഃ |
ചിരം ഭവതു തേ പൃഥ്വീ ശേഷമൂർത്തേഃ ശിഖണ്ഡകഃ || 1.83 ||

പ്രബോധ സുഭഗൈഃ സ്മേരൈഃ പ്രസന്നൈഃ ശീതലൈശ്ച നഃ |
കടാകൈഃ പ്ലാവയ ക്ഷിപ്രം കൃപൈകോദൻവദൂർമിഭിഃ || 1.84 ||

ത്വയി ന്യസ്തഭരാണാം നഃ ത്വമേതാം ക്ഷന്തുമർഹസി |
വിദിതാശേഷവേദ്യസ്യ വിജ്ഞാപനവിഡംബനാം || 1.85 ||

ഇത്ഥം വദതി ദേവാനാം സമാജേ വേദസാ സഹ |
വവന്ദേ പൃഥിവീ ദേവം വിനതത്രാണ ദീക്ഷിതം || 1.86 ||

തനുമധ്യാ വിശാലാക്ഷീ തൻവീ പീനപയോധരാ |
മായേവ മഹതീ തസ്യ വനിതാരത്തരുപിണീ || 1.87 ||

ആബദ്ധമണ്ഡലൈർഭൃംഗൈരലകാമോദമോഹിതൈഃ |
അയതലബ്ധാം ബിഭ്രാണാ മായൂരച്ഛത്രസമ്പദം || 1.88 ||

പ്രിയസന്ദർശനാനന്ദജനിതൈരശ്രുബിന്ദുഭിഃ |
ന്യസ്മമൗക്തികനൈപഥൈഃ പരിഷ്കൃതപയോധരാ || 1.89 ||

പ്രസ്തുരന്തം പ്രിയസ്യേവ പരിരംഭാഭിലാഷിണം |
ദക്ഷിണാദിതരം ബാഹും ദക്ഷിണാ ബഹ്യമന്യത || 1.90 ||

വിപദഞ്ച ജഗാദൈഷാ വിപഞ്ചീമധുരസ്വനാ |
വിലക്ഷസ്മിതസംഭിന്നമൗക്തികാധരവിഭ്രുമാ || 1.91 ||

അഥ താൻ ഭവ്യയാ വാചാ ഭഗവാൻ പ്രത്യഭാഷത |
പ്രതിശ്രുത്പ്രാപ്തനിർഹ്രാദ പാഞ്ചജന്യയാദിനന്ദ്യാ || 1.92 ||

മാദൈഷുരസുരാനീകാത് ഭവന്തോ മദുപാശ്രയാഃ |
മദാജ്ഞാമനവജ്ഞാതൂഃ പരിഭൂത്യാ ന ഭൂയതേ || 1.93 ||

അവതാർയ ഭൂവോ ഭാരമവതാരോ മമാമരാഃ |
അനാദിനിധനം ധർമമക്ഷതം സ്ഥാപയിഷ്യതി || 1.94 ||

യാവദിഷ്ടഭൂജോ യാവദധികാരമവസ്ഥിതാഃ |
പരിപാലയത സ്യാനി പദാനി വിഗതാപദഃ || 1.95 ||

ദമനാദുനുജേന്ദ്രാണാം ദ്രക്ഷ്യഥ ത്രിദശാധിപാഃ |
ഭൂയോപി ലഘുതാം പ്രാപ്താം ഭൂവമുൽലാഘിതാമിവ || 1.96 ||

ദൈതേയമൃഗസംഘാതേ മൃഗയാരസഭാഗിഭിഃ |
ഭവദ്ഭിരപി മേദിൻയാം ഭവിതവ്യം നരാധിപൈഃ || 1.97 ||

ഇതി താനനഘാദേശഃ സമാദിശ്യ ജനാർഭനഃ |
അവധീരിതദുഗ്ധാബ്ധിഃ മമുരായാം മനോ ദധേ || 1.98 ||

ആശ്വാസ്യ വാഗമൃതവൃഷ്ടിഭിരാദിതേയാൻ
ദൈതേയഭാരനമിതാം പൃഥിവിം ച ദേവിം |
പ്രാദുർബുഭുഷുരനഘോ വസുദേവപത്യാം
പദ്മാപതിഃ പ്രണിദധേ സമയം ദയായാഃ || 1.99 ||

സാധൂനാം സ്വപദസരോജ ഷട്പദാനാം
ധർമസ്യ സ്ഥിതിമനഘാം വിധാതുകാമഃ |
യദ്ഗർഭേ ജഗദഖിലം സ ഏവ ഗർഭോ
ദേവക്യാഃ സമജ്ജനി ദേവദേവവന്ദ്യഃ || 1.100 ||

|| ഇതി ശ്രീകവിതാർകികസിംഹസ്യ സർവതന്ത്രസ്വതന്ത്രസ്യ
ശ്രീമദ്വേദേനാമസ്യ വേദാന്താചാര്യസ്യ കൃതിഷു
യാദവാഭ്യുദയേ മഹാകാവ്യേ പ്രഥമഃ സർഗഃ ||
കവിതാർകികസിംഹായ കൽയാണഗുണശാലിനേ |
ശ്രീമതേ വേദേശായ വേദാന്തഗുരവേ നമഃ ||